

## **Воспитувач за колегијална поддршка**

Министерството за труд и социјална политика во соработка со канцеларијата на УНИЦЕФ во Скопје ќе отпочнат нова програма за подобрување на квалитетот на раното учење и развој во установите за згрижување и воспитание на деца. За таа цел, има потреба од ангажирање на 30 воспитувачи за колегијална поддршка коишто ќе се вклучат во спроведување на програмата.

### **Работни задачи**

Воспитувачот ќе биде одговорен да обезбеди колегијална поддршка којашто вклучува интерактивен процес на набљудување, дискусија и насочување со кој ќе им помогне на колегите воспитувачи да ги остварат идентификуваните цели за професионален развој, преку:

- поттикнување, мотивирање и интеракција со воспитувачи од други градинки на нивното работно место за спроведување на поставените цели;
- поддржување на воспитувачите и негувателите да обезбедат средина и можности кои промовираат развој на детето во сите развојни домени;
- помагање на воспитувачите да ја организираат средината за учење на начин што ќе овозможи развој на позитивни социо-емоционални резултати кај децата и нивните семејства;
- извршување специфични задачи и демонстрирање вештини и техники кои можат да се совладаат и мерат.

### **Одговорности**

Воспитувачите за колегијална поддршка мора да бидат способни: да градат односи со другите вработени што се засноваат на меѓусебно почитување; да поседуваат ефективни комуникациски вештини; да практикуваат вештини за разрешување конфликти; да се посветени на доживотното учење; да поседуваат добри вештини за следење и евалуација; како и да знаат да применуваат модели на добри практики коишто функционираат.

Оттука, тие ги имаат следните конкретни одговорности:

- професионална поддршката на воспитувачи коишто ќе бидат избрани врз основа на поставени критериуми;
- редовно учество на состаноци со одговорните лица, други воспитувачи за колегијална поддршка, експерти и партнери (дел од состаноците ќе се одвиваат преку електронски пат);
- помош на воспитувачите во развој на планови за подобрување на средината, воспитно-образовните практики за поддршка на развојот на децата и подобрување на квалитетот на имплементација на програмата;
- консултации еден-на-еден за подобрување на интеракциите меѓу воспитувачот и детето;

- да понудат ресурси и стратегии коишто ќе им овозможат на воспитувачите да ги подобрат односите и да создадат безбедна средина за развој на социо-емоционалните вештини кај децата;
- поддршка на воспитувачите во проценка на развојните постигања на децата
- практична демонстрација на активности со деца, самостојно или во соработка со воспитувачот;
- учество на обуки за професионален развој и менторски средби со експертите и одговорните лица;
- доколку е потребно, да патува во други градови за поддршка на воспитувачите;

#### **Потребно образование и искуство:**

- завршено високо образование за воспитувач или педагог.
- најмалку пет (5) години работно искуство во предучилишна установа како воспитувач за деца.
- учество на проекти во областа на раното учење и развој.
- познавањето на англиски јазик се смета за предност.

#### **Знаење и способности:**

Воспитувачот за колегијална поддршка треба да ги поседува следните знаења и способности:

- одлично да ја познава програмата за ран детски развој, како и различни стратегии, пристапи и алатки за нејзина реализација во предучилишните образовни установи;
- да обезбеди лидерство и континирана поддршка за професионален развој на воспитувачите за кој ќе биде задолжен;
- јасно да ги разбира, толкува и имплементира пристапите и алатките за проценка на раниот детски развој;
- да собира и анализира податоци и подготвува извештаи;
- да воспоставува и одржува безбедни, пријателски и соработнички работни односи базирани на почитување со вработените и другите професионалци;
- да работат независно, да покаже флексибилност и да патува доколку е потребно;
- да комуницира вербално и во писмена форма на македонски јазик, а за работа во групи на албански, да го зборува и албанскиот јазик со цел ефикасно да ги моделира и обезбеди рефлексивни стратегии за подобрување на интеракциите на воспитувачите со децата.
- да знае да работи со компјутери на апликации како Word, Excel и PowerPoint
- да биде доверлив и одговорен.

#### **Потребни документи:**

- Биографија (CV)
- Мотивациско писмо

Потребните документи доставете ги на следната електронска адреса [astojkovska@mtsp.gov.mk](mailto:astojkovska@mtsp.gov.mk) со назнака *Пријава на конкурс за воспитувач за колегијална поддршка*, најдоцна до 14 декември 2018 год.

Избраните воспитувачи за колегијална поддршка ќе добијат обуки од страна на меѓународен експерт, а за учество во предвидените активности ќе бидат обезбедени патни и дневни трошоци.